

ਗੁਰਦੁਆਰਾ ਬਾਗ਼ ਸ੍ਰੀ ਗੁਰੂ ਤੇਗ ਬਹਾਦਰ ਜੀ (ਅਹਰੌਰ) :- ਮਿਰਜ਼ਾਪੁਰ ਜ਼ਿਲੇ ਵਿਚ ਬਨਾਰਸ ਤੋਂ ਲਗ-ਪਗ 50 ਕਿਲੋਮੀਟਰ ਦੀ ਦੂਰੀ 'ਤੇ ਇਹ ਨਗਰ ਸਥਿਤ ਹੈ। ਪੂਰਬ ਦੀ ਯਾਤਰਾ ਸਮੇਂ ਮਿਰਜ਼ਾਪੁਰ ਤੋਂ ਚੁਨਾਰ ਹੋ ਕੇ ਗੁਰੂ ਤੇਗ ਬਹਾਦਰ ਜੀ ਇੱਥੇ ਆਏ ਸਨ ਅਤੇ ਇਹਨਾਂ ਦੀ ਯਾਦ ਵਿਚ ਇੱਥੇ ਗੁਰਦੁਆਰਾ ਬਾਗ਼ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਸਸ਼ੋਭਿਤ ਹੈ। ਗੁਰੂ ਜੀ ਦੀ ਪ੍ਰੇਰਨਾ ਸਦਕਾ ਭਾਈ ਸਾਧੇ ਨੇ ਇੱਥੇ ਇਕ ਪੈਂਦਾ ਲਗਾਇਆ ਸੀ ਜਿਹੜਾ ਕਿ ਹੌਲੀ-ਹੌਲੀ ਇਕ ਬਾਗ਼ ਦਾ ਰੂਪ ਧਾਰਨ ਕਰ ਗਿਆ। ਗੁਰੂ ਜੀ ਦੁਆਰਾ ਇੱਥੇ ਬਾਗ਼ ਲਗਾਏ ਜਾਣ ਕਰਕੇ ਇਹ ਅਸਥਾਨ ਗੁਰੂ ਬਾਗ਼ ਵਜੋਂ ਪ੍ਰਸਿੱਧ ਹੋ ਗਿਆ। ਇਸ ਅਸਥਾਨ ਨੂੰ ਬਾਗ਼ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਅਕਾਲੀ ਸੰਗਤ ਵੀ ਕਿਹਾ ਜਾਂਦਾ ਹੈ।

